

लोगों को गारंटी कार्ड बांटे

हिण्डौन सिटी। समीप के गांव कृतकपुर स्थित मरसे के छात्रों का सोमवार को ब्लॉक चिकित्सा अधिकारी के निदेशन में स्वास्थ्य परीक्षण किया गया।

मेडिकल टीम के प्रभारी डॉ हरी बाबू शर्मा ने बताया कि आज 29 मई सोमवार को ब्लॉक चिकित्सा अधिकारी डॉ दीपक चौधरी ने मरसे के बच्चों को स्वास्थ्य के प्रति जागरूक रहने का आान किया। छात्रों को संबोधित करते हुए डॉ चौधरी ने कहा कि एक स्वस्थ शरीर में ही स्वस्थ मस्तिष्क निवास करता है। मरसे के डायरेक्टर मुफ्ती खलील अहमद ने मेडिकल टीम का आभार व्यक्त किया। आज कैप के दौरान मेडिकल टीम ने स्थानीय मरसे के 3२0 बच्चों का स्वास्थ्य परीक्षण किया जिनमें से कुछ बच्चों को खून की कमी के लक्षण पाए जाने पर नियमित उपचार के लिए उनके परिजनों को पाबंद किया। शिविर के दौरान हिंडौन नगर परिषद के पूर्व उपसभापति नफीस अहमद पूर्व पार्षद एजाज अहमद जमीअतुल कुरेश के जिलाध्यक्ष शहजाद कुरेशी पैरा टीचर आबिद खान मारुटर अब्दुल गनी हाफिज शकील सहित मरसा जामिया अरबिया सिद्दीकिया के शिक्षक मौजूद रहे।

शिविर में दस योजनाओं का रजिस्ट्रेशन

सुरौठ । राज्य सरकार द्वारा चल रहे महंगाई राहत कैम्प एवं प्रशासन गांवों संग अभियान के तहत ग्राम पंचायत सुरौठ अटल सेवा केन्द्र पर शिविर का आयोजन किया गया । शिविर प्रभारी पुरुषोत्तम बंसीवाल व पूर्व जिला परिषद सदस्य प्रतिनिधि सत्येन्द्र जाटव ने बताया कि शिविर कार्यक्रम के मुख्य अतिथि हिण्डौन सिटी विधायक भरोसीलाल जाटव व विशिष्ट अतिथि प्रधान विनोद कुमार जाटव जिला परिषद सदस्य भूपेंद्र सिंह सोलंकी व ब्लॉक अध्यक्ष भारतसिंह डागुर एसडीएम सुरेश हरसोलिया तहसीलदार गजानंद मीणा ब्लॉक सीएमएचओ डॉ. दीपक चौधरी रहे अध्यक्षता ग्राम पंचायत सरपंच पिकेश शर्मा द्वारा कि गई कांग्रेस कार्यक्रमओं ने गर्ल स्कूल के पास विधायक जाटव कि अगुवाई कि साथ में कार्यक्रमओं के साथ पैदल शिविर स्थल तक पहुंचे विधायक कार्यक्रम का मंच संचालन बीडीओ द्वारा किया । कार्यक्रम में पधारे हुए अतिथिगणों का ग्राम पंचायत सरपंच

संगठनात्मक गतिविधि पर चर्चा

बामनवास। उपखंड मुख्यालय भाजपा कार्यालय बामनवास पर मंडल कार्यसमितिको की बैठक मंडल अध्यक्ष सुधाकर त्रिपाठी एवं मंडल प्रभारी उदय सिंह गुर्जर व मुख्य अतिथि भाजपा प्रत्यासी राजेंद्र मीणा के सानिध्य में रखी गई। भारतीय जनता पार्टी कार्यसमिति की बैठक के दौरान विभिन्न मुद्दों पर मंथन के साथ संगठनात्मक गतिविधियों

पर भी चर्चा हुई। सर्वप्रथम मां भारती के आगे दिप प्रज्वलित कर कार्यक्रम को शुभारंभ किया गया । बैठक के दौरान प्रधानमंत्री नरेंद्र मोदी की 9 वर्ष पूर्ण होने पर 1 जून से 30 जून तक डोर टू डोर प्रधानमंत्री की योजनाओं को आम जनता तक पहुंचाने का कार्यक्रम को नुरेखा के बारे में बताया गया। बताया की ३1 मई को प्रधानमंत्री नरेंद्र मोदी के कार्यक्रम में कार्यसमिति के कार्यकर्ताओं कि विशाल जनसभा के लिए जाने के बारे मे जानकारी दी गई। मौके पर पूर्व मंडल अध्यक्ष विशम्भर सिंह गुर्जर, मंडल महामंत्री रामराज मीना आदि मौजूद थे।

कांस्टेबल पर हमला

भरतपुर (निस)। चिकसाना थाने पर तैनात एक कांस्टेबल पर कुछ लोगों ने हमला कर दिया। लोगों ने कांस्टेबल के पैरों पर सरिया से कई बार किये। जिससे कांस्टेबल के पैर में गंभीर चोट आई है। फिलहाल कांस्टेबल को इलाज के लिए आरबीएम अस्पताल में भर्ती करवाया गया है। कांस्टेबल की तरफ से सेवर थाने में मामला दर्ज करा दिया गया है। वहीं दूसरे पक्ष के लोगों ने भी कांस्टेबल के खिलाफ महिला से छेड़छाड़ और लूटपाट का मामला दर्ज करवाया है।

घटना 2३ मई की है कांस्टेबल लखनलाल मीणा निवासी सवाई माधोपुर ने सेवर थाने में मामला दर्ज करवाते हुए बताया कि वह चिकसाना थाने में रौडर के दर पर तैनात है। वह ८ बजे अपनी ड्यूटी खत्म कर अपने क्वार्टर पर आया था।

जहां से वह अपने दोस्त राऊ मीणा के साथ सेवर बाईपास पररिचित बंदी गुर्जर के होटल पर खाना खाने के लिए चले गए, लेकिन रौडर लखनलाल और राजू गलती से जेपी होटल पर पहुंच गए। जेपी होटल पर बंदी के होटल के बारे में पूछा। जेपी होटल पर जयपाल गुर्जर निवासी बंजी उसका भाई और एक दोस्त मौजूद थे।

दिल्ली में महिला पहलवानों पर हो रहे दमन के खिलाफ संयुक्त किसान मोर्चे ने दिया धरना

भरतपुर (निस)। संयुक्त किसान मोर्चा, भरतपुर के घटक अखिल भारतीय किसान सभा एवं भारतीय किसान यूनियन दोनों ने संयुक्त किसान मोर्चा के बैनर तले कलैक्टेट पर धरना दिया और प्रशासन को जापन दिया जिसमें दिल्ली के जंतर मंतर पर ओलम्पिक कुश्ती विजेता महिला पहलवानों के ऊपर योन शोषण के आरोपी ब्रजभूषण शरण बीजेपी सांसद एवं कुश्ती संघ फैडरेशन के अध्यक्ष द्वारा योन शोषण करने के खिलाफ सांसद की गिरफ्तारी एवं महिला पहलवानों को न्याय दिलाने की मांग को लेकर आन्दोलनरत महिला पहलवानों पर दोशी के खिलाफ कार्यवाही न कर उल्टे पीडितों के खिलाफ ही दमन की कार्यवाही करने के खिलाफ कलैक्टेट पर अखिल भारतीय किसान सभा, भारतीय किसान यूनियन के पदाधिकारियों द्वारा संयुक्त किसान मोर्चा के बैनर लगाकर मोदी सरकार की तानाशाही सरकार के खिलाफ राष्ट्रपति को ज्ञापन दिया गया जिसमें दोशी



दिल्ली के जंतर मंतर पर आन्दोलनरत महिला पहलवानों पर हो रहे दमन के खिलाफ संयुक्त किसान मोर्चा ने धरना दिया।

सांसद के खिलाफ तुरन्त कार्यवाही करने की मांग की गई। इस मौके पर अखिल भारतीय किसान सभा के उपाध्यक्ष रम्मो सिंह हवलदार, कामरेड

प्रांतीय अधिवेशन संपन्न

करोली । एकट बोधग्राम संस्था करौली मे जिला कार्यकारिणी के तत्वधान में दो दिवसीय अधिवेशन संपन्न हुआ जिसकी अध्यक्षता माधुर चतुर्वेदी महापरिषद के प्रदेश अध्यक्ष हिरदेश चतुर्वेदी ने की जिसमें राष्ट्रीय कार्यकारिणी के पदाधिकारी एवं प्रदेश कार्यकारिणी के पदाधिकारी तथा जिले कार्यकारिणी के पदाधिकारी मौजूद रहे जिला अध्यक्ष कैप्टन परमानंद चतुर्वेदी ने बताया कि महाभिवेशन में समाज की ६0 प्रतिभाओं को उनके उत्कृष्ट कार्यक्षेत्र में सम्मानित किया गया जिसमें बोर्ड परीक्षाओं में ८0 प्रतिशत से अधिक अंक लाने वाले छात्र एवं राज्य स्तरीय, राष्ट्रीय स्तर पर उत्कृष्ट प्रदर्शन करने पर सम्मानित किया गया समाज के साथ ही साथ समाज के वरिष्ठ जनों को भी सम्मानित किया गया कार्यक्रम में अध्यक्षता करते हुए हृदय चतुर्वेदी ने बताया कि समाज की प्रतिभाएं अपनी मेहनत एवं लगन से विभिन्न क्षेत्रों में चतुर्वेदी समाज का नाम रोशन कर रहे है जिन्हें समय-समय पर सम्मानित किया जाना चाहिए जिसमें बच्चों में प्रतिस्पर्धा की भावना जागृत हो समाज को आगे लाने के लिए शिक्षा एक महत्वपूर्ण विषय है।

शोभायात्रा निकाली

धौलपुर । रविवार को धौलपुर शहर में धूमधाम से परशुराम शोभायात्रा निकाली गई। जो पुराने शहर की महात्मानंद की बगीची से शुरू होकर शहर के मुख्य मार्गों से होती हुई पंचायत समिति प्रांगण में समाप्त हुई। शोभायात्रा का शहर में जगह-जगह विभिन्न समाजों के लोगों ने पूजा अर्चना कर स्वागत किया। स्वागत के लिए जगह-जगह स्वागत द्वार बनाए गए। इसके अलावा यात्रा में शामिल लोगों को मीठा पानी, नाश्ता, जलजीरा पिलाया एवं फल आदि खिलाकर स्वागत किया।

परशुराम शोभायात्रा की शुरूआत रविवार देर शाम को पुराना शहर स्थित महात्मानंद की बगीची से हुई। जिसकी शुरूआत सन्त रामदास महाराज दंदरौआ सरकार और महंत हनुमान दास महाराज गंगाबाई बगीची में विधिपूर्वक भगवान परशुराम के डोले की पूजा अर्चना कर की। शोभायात्रा में सबसे आगे भगवान गणेश की झांकी सहित कुल १४ झांकी एवं २ बैड शामिल थे।

भगवान परशुराम की शोभायात्रा ४ को



ब्राह्मण समाज तहसील हिण्डौन की मीटिंग में भगवान परशुराम जी की शोभायात्रा पर चर्चा की।

हिण्डौन सिटी। ब्राह्मण समाज तहसील हिण्डौन की मीटिंग हुई जिसमें दिनांक ४ जून २०२३ को होने वाले चिरंजीव भगवान परशुराम जी की शोभायात्रा एवं आदि बंदी शंकराचार्य स्वामी अविमुक्तेस्वरानंद सरस्वती की सभा के बारे में एक आम मीटिंग हुई।

उपस्थित पदाधिकारियों द्वारा मीटिंग स्थल का जायजा लिया गया। जिसमें यह निर्णय लिया गया की कम से कम २०००० व्यक्तियों के लिए

बैठने की व्यवस्था होनी चाहिए। उसी के अनुरूप दर्शकों के लिए ६०० फीट लंबा एवं २०० फीट चौड़ा पांडा लगाने का निर्णय लिया गया तथा अलग से ३० ६० की स्टेज साधुओं को बैठने के लिए बनाने का निर्णय लिया। रिलायंस पेट्रोल पंप के पास शिवजी के मंदिर से चिरंजीवी भगवान परशुराम जी की शोभायात्रा प्रारंभ होगी। जिसमें स्वयं गुरु शंकराचार्य उपस्थित रहेंगे। शोभायात्रा के पूरे रास्ते में जगह जगह

द्वारा गेट लगाकर समाज द्वारा गुरु शंकराचार्य के ऊपर पुष्प वर्षा की जाएगी। राजीव गांधी आयुर्वेद कॉलेज पहुंचने पर गुरु शंकराचार्य का पुष्प वर्षा कर स्वागत किया जाएगा अभिनंदन किया जाएगा। सभी ऋषियों का सम्मान किया जाएगा आंगंतुकों का सम्मान किया जाएगा। उसके बाद गुरु शंकराचार्य धर्म संसद प्रवचन करेंगे सभी आंगंतुकों को भोजन कराया जाएगा उसके बाद कार्यक्रम का समापन होगा।

रणगमा ताल निखरने लगा

करोली । करौली के प्रसिद्ध पर्यटक स्थल रणगमा तालाब का स्वरूप अब निखरने लगा है। रणगमा क्षेत्र विकास समिति अध्यक्ष दिनेश सराफ ने बताया कि रणगमा ताल पर रणगमा उद्यान विकसित होने के बाद प्राचीन हनुमान मंदिर की चारदीवारी का निर्माण कार्य शुरू हो चुका है एवं हनुमान मंदिर का नया जाल भी बनने से मंदिर के अंदर अब बंदरों की समस्या भी खत्म हो गई है।

उल्लेखनीय है कि मंदिर की चारदीवारी का शिलान्यास पिछले दिनों अपर जिला मजिस्ट्रेट एवं जिला विधिक सेवा प्राधिकरण की सचिव बीना गोंयल द्वारा चतुर्वेदी समाज एवं गुर्जर समाज के अलावा शहर के प्रबुद्ध गणों की उपस्थिति में हुआ था।

ताल पर नया रोड भी बन चुका है। जिससे पर्यटक स्थल का स्वरूप भी बदला बदला सा लगने लगा है। समिति के समस्त सदस्यों ने सर्वसम्मति से ताल के एक तिवारे के आधे हिस्से पर लोहे का जाल लगवाने का निर्णय भी किया है। जिस से आने वाले पर्यटकों को बंदरों से सुरक्षा एवं हलवाई को अपने सामान की सुरक्षा एवं ताल पर नहाने वाले लोगों को अपने कपड़ों की सुरक्षा मिल सकेगी।

रैली निकाल आमजन को मतदान के लिए किया जागरूक

करोली (नि.स.) । राजस्थान राज्य भारत स्काउट व गाइड जिला मुख्यालय करोली द्वारा मतदाता जागरूकता रैली का आयोजन किया गया जिसको पुरानी नगरपालिका पर सहायक कलेक्टर प्रीति चक ने हरी झंडी दिखाकर रवाना किया।

सीओ स्काउट अनिल कुमार गुप्ता ने बताया कि स्वीप कार्यक्रम के तहत आमजन को मतदान के लिए प्रेरित करने के उद्देश्य मतदाता जागरूकता रैली का आयोजन किया गया जिसको पुरानी नगरपालिका पर सहायक कलेक्टर प्रीति चक ने हरी झंडी दिखाकर रवाना किया इस अवसर पर संभागी गाइड्स को संबोधित करते हुए सहायकक कलेक्टर ने कहां की वे सभी १८ वर्ष से अधिक कि है। अत: बीएलओ से संपर्क कर अपना अपना नाम मतदाता सूची में लिखवाए एवं आगामी विधानसभा चुनाव में मतदान अवश्य करें उन्होंने यह भी कहा कि वह अपने साथ-साथ अपने मित्रो,पड़ोसियो,परिजनों एवं ग्राम वासियों को भी मतदान करने के लिए प्रेरित करें जिससे विधानसभा चुनाव में जागरूक करे इस अवसर पर मुख्य

रणगमा ताल निखरने लगा

करोली । करौली के प्रसिद्ध पर्यटक स्थल रणगमा तालाब का स्वरूप अब निखरने लगा है। रणगमा क्षेत्र विकास समिति अध्यक्ष दिनेश सराफ ने बताया कि रणगमा ताल पर रणगमा उद्यान विकसित होने के बाद प्राचीन हनुमान मंदिर की चारदीवारी का निर्माण कार्य शुरू हो चुका है एवं हनुमान मंदिर का नया जाल भी बनने से मंदिर के अंदर अब बंदरों की समस्या भी खत्म हो गई है।

उल्लेखनीय है कि मंदिर की चारदीवारी का शिलान्यास पिछले दिनों अपर जिला मजिस्ट्रेट एवं जिला विधिक सेवा प्राधिकरण की सचिव बीना गोंयल द्वारा चतुर्वेदी समाज एवं गुर्जर समाज के अलावा शहर के प्रबुद्ध गणों की उपस्थिति में हुआ था।

ताल पर नया रोड भी बन चुका है। जिससे पर्यटक स्थल का स्वरूप भी बदला बदला सा लगने लगा है। समिति के समस्त सदस्यों ने सर्वसम्मति से ताल के एक तिवारे के आधे हिस्से पर लोहे का जाल लगवाने का निर्णय भी किया है। जिस से आने वाले पर्यटकों को बंदरों से सुरक्षा एवं हलवाई को अपने सामान की सुरक्षा एवं ताल पर नहाने वाले लोगों को अपने कपड़ों की सुरक्षा मिल सकेगी।

सार-समाचार

भागवत कथा का आयोजन

करोली । सांसद डॉ. मनोज राजोरिया ने सोमवार को करौली जिले की सपोटरा विधानसभा के डिकोली कला में आयोजित श्रीमद् भागवत कथा और शिव परिवार के प्राण प्रतिष्ठा कार्यक्रम के आयोजन में भाग लिया। सांसद डॉ. राजोरिया ने बताया कि इस तरह के धार्मिक और सामाजिक आयोजनों से ही समाज में भाईचारा बढ़ता है। ऐसे कार्यक्रमों से समाज में व्याप्त बुराईयों को मिटाया जा सकता है। ऐसे धार्मिक और सामाजिक आयोजन हिन्दू समाज और संस्कृति की पहचान है। इस कार्यक्रम में सांसद डॉ. मनोज राजोरिया के साथ भारतीय जनता पार्टी जिला अध्यक्ष बृजलाल डिकोलिया, प्रहलाद मीना दीवानपुरा, लखन मीना डिकोली, रूप सिंह मीना मण्डल अध्यक्ष कुडगांव, शेरसिंह जाट (सेठी) आदि भाजपा कार्यकर्ता और पंच पटेल व सैकड़ों की संख्या में भक्तजन व श्रद्धालु उपस्थित रहे।

लाईसेन्स निलंबित

करोली। औषधि नियंत्रण अधिकारी निशान्त बघेरवाल ने बताया कि तहसील नादौती के ग्राम कैमला कि गणपति मेडिकोज का औचक निरीक्षण किया गया। निरीक्षण के दौरान फार्मासिस्ट के अनुपस्थित मिलने दवाओ का विक्रय विवरण नही प्रस्तुत करने सहित अन्य विभिन्न अनियमितताएँ पाये जाने पर उक्त फर्म का लाईसेन्स ५ जून से २४ जून कुल २० दिवस के लिये निलंबित कर दिया गया है।

जागरूकता रैली

भरतपुर (निस)। तम्बाकू उत्पादों के दुष्प्रभावों के बारे में आमजन को जागरूक करने के उद्देश्य से भरतपुर जिला मुख्यालय पर विष्व तम्बाकू निशेध दिवस सप्ताह के अंतर्गत सुबह ८ बजे स्वास्थ्य भवन से रैली का आयोजन किया गया। जिसे डॉ. अंसित श्रीवास्तव उप मुख्य चिकित्सा एवं स्वास्थ्य अधिकारी भरतपुर ने हरी झण्डी दिखाकर रवाना किया। तम्बाकू जागरूकता रैली शहर के प्रमुख मार्गों से होकर पुन: स्वास्थ्य भवन पहुंचकर विसर्जित हुई। रैली में लगभग ५०० प्रतिभागीयों ने भाग लिया।

बसपा कि कार्यकारिणी का गठन

करोली । सोमवार को बहुजन समाज पार्टी जिला करौली के द्वारा अंबेडकर पार्क करौली में जिले की आवश्यक मासिक बैठक की गई जिसमे मुख्य अतिथि विजय कुमार बैरवा,जिला प्रभारी दौलत सिंह जाटव,शिवसिंह जाटव,जिलाध्यक्ष जमुना लाल जाटव की अध्यक्षता में करौली सपोटरा विधानसभा क्षेत्र की नई कार्यकारणी गठित की गई।

इस मौके पर सर्व सम्मति से निर्णय लिया गया गुनेसरा के नरसी जाटव की हत्या प्रकरण में भी पुलिस उपाधीक्षक दीपक गर्ग से भी मुलाजिम गिरफ्तारी के लिए फोन पर वार्ता हुई जिला मीडिया प्रभारी एवम जिला सचिव ओमप्रकाश चौधरी ने बताया कि श्याम सिंह करौली विधानसभा का प्रभारी मोहन सिंह गुर्जर को करौली विधानसभा प्रभारी एवं नरेश कुमार जाटव को करौली विधानसभा का अध्यक्ष बनाया गया। एवं लाखन सिंह जाट को उपाध्यक्ष,मोहरसिंह जाटव को महासचिव,ओमप्रकाश बैरवा को सचिव,दर्शन सिंह महुा को कोषाध्यक्ष,बाबू लाल पहाड़ीपुरा को संयोजक,सीमा जाटव को संयोजक बनाया गया।

कौशल को डॉक्टरेट की उपाधि

गंगापुर सिटी । स्थानीय गंगापुर सिटी निवासी वास्तु विशेषज्ञ कौशल कांत शर्मा रविवार को इंदौर में आयोजित समारोह में डॉक्टरेट की मानद उपाधि से सम्मानित किए गए। इन्दौर में आयोजित मां भुवनेश्वरी अन्तर्राष्ट्रीय युनिवर्सिटी द्वारा वास्तु में उन्हे डॉक्टरेट की मानद उपाधि व गोल्ड मेडल से सम्मानित किया गया। यह सम्मान वास्तु शास्त्र के क्षेत्र में १५ वर्षों से निरन्तर शोध व वास्तु शास्त्र में अपने सतत् योगदान के लिए नुवाया गया। इस कार्यक्रम में कुलपति डॉ.दिप्ती भरदौरिया, डॉ. मणिलाल सिम्मी, डॉ. विजय कुमार शाह, पंडित योगेंद्र महंत और अध्यक्ष व संस्थापक डॉ. आचार्य सतोष भार्गव इत्यादि लोगों की उपस्थिति में वास्तु के क्षेत्र में डॉक्टरेट की मानद उपाधि से सम्मानित किया गया। ब्राह्मण समाज गंगापुर सिटी द्वारा कौशल कांत शर्मा की इस उपलब्धि पर हर्षव्यक्त किया गया है।विप्र फाउंडेशन के प्रदेश महामंत्री हेमंत कुमार शर्मा ने बताया कि श्रेष्ठ ही कौशल कांत शर्मा को समाज द्वारा सम्मानित किया जाएगा। ब्राह्मण समाज के उपाध्यक्ष युगल चतुर्वेदी, महामंत्री नरेश शर्मा, भंडारी कौशल पाराशर, गोपाल पार्थ एजेंसी, श्याम सेवा, मोहन शर्मा, गोविंद पाराशर पार्षद ने कौशल कांत शर्मा की इस उपलब्धि पर उन्हे बधाई दी है।



अखिल भारतवर्षीय श्री गुर्जर गौड़ ब्राह्मण महासभा राजस्थान के प्रदेश अध्यक्ष विशाल शर्मा का ४७वां जन्मदिन मनाया।

सवाई माधोपुर। अखिल भारतवर्षीय श्री गुर्जर गौड़ ब्राह्मण महासभा राजस्थान के प्रदेश अध्यक्ष विशाल शर्मा का ४७वां जन्मदिन सोमवार को सदाग्री पूर्ण मनाया गया। महासभा के प्रदेश सूचना एवं प्रसारण मंत्री सुरेंद्र शर्मा उन्हें शुभकामनायें देते हुए उनके स्वस्थ एवं दीर्घायु जीवन की कामना की।

उन्होंने जानकारी देते बताया कि उनके आवास पर सुबह से ही महासभा के पदाधिकारी एवं सर्व समाज के

बसपा चली गांव की ओर

भरतपुर (निस)। बहुजन समाज पार्टी के तत्वधान में डींग कुम्हरे विधानसभा क्षेत्र के गांव चौकीपुरा में बसपा चली गांव की ओर कार्यक्रम आयोजित हुआ। जिसमें मुख्य अतिथि प्रदेश प्रभारी सुमरत सिंह रहें। जिसकी अध्यक्षता मोती सिंह जिला अध्यक्ष ने की। मुख्य अतिथि ने संबोधित करते हुए कहा कि भाजपा और कांग्रेस दोनों ही पार्टियां गरीब किसान मजदूर वर्ग की हितैषी नहीं है इन दोनों ही पार्टियों ने इन वर्गों का शोषण किया है गरीब किसान और मजदूर की केवल हितेशी हो सकती है तो वह बहुजन समाज पार्टी ही हो सकती है। बूथ कमेटियों के पदाधिकारी व कार्यकर्ताओं से आगामी विधानसभा चुनाव में जुटने की बात कही। आगमी चुनाव में बसपा प्रत्याषी जिताने की अपील की। इस मौके पर राजेन्द्र सिंह सोना, कार्यालय प्रभारी प्रेम सिंह अम्बेश, विधानसभा अध्यक्ष प्रतापसिंह चौकीपुरा आदि कार्यकर्ता मौजूद रहें।

कार्यालय नगर परिषद, हिण्डौन सिटी, जिला करौली (राज.)				
क्रमांक:-न.प.हि/१३३९५			दिनांक: २९.०५.२०२३	
लोक सूचना				
क्र.सं.	नाम	पता		
१.	श्री परभाती पुत्र पुन्या, श्री दीपचंद पुत्र श्री प्रमुराम, श्रीमन पुत्र श्री बल्लभ, श्री फतेसिंह पुत्र पून्याराम, श्री तुलसीराम पुत्र श्री कलुआ	मन्नी का पुरा हिण्डौन सिटी		
ने कार्यालय में नीचे उल्लेखित भूमि का गैर कृषि प्रयोजन के उपयोग हेतु ऐसी भूमि के अपने अभिवृत्ति अधिकारों के निर्वापन के लिए आवेदन प्रस्तुत किया है, अर्थात्				
क्र.सं.	जिला एवं तहसील	ग्राम/कस्बा का नाम	खसरा नम्बर	क्षेत्रफल (है./ऐयर)
१.	करौली/हिण्डौन	हिण्डौन	५३४, ५३३, ५३२, १०४२९/७१०	०.३३, ०.३५, ०.३९ ०.२९
इसलिए इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजस्थान भू-राजस्व अधिनियम, १९५६ की धारा ९०-क और राजस्थान अभिवृत्ति अधिनियम, १९५५ की धारा ६३ के अधीन पूर्वीक प्रयोजनों के लिए भूमि के उपयोग हेतु अनुज्ञा प्रदान करने और अभिवृत्ति अधिकारों के निर्वापन पर कोई आक्षेप है तो इस नोटिस के प्रकाशन के ७ दिवस के भीतर-२ किसी कार्य दिवस पर कार्यालय समय के दौरान अथोहस्ताक्षरकर्ता के समक्ष समर्थक दस्तावेजों के साथ अपने आक्षेप प्रस्तुत कर सकेगा।				
उपयुक्त नियत समय के भीतर-२ किसी आक्षेप के अभाव में यह समझा जावेगा कि किसी को आक्षेप नहीं है और तदनुसार मामले का निपटारा किया जायेगा।				
यह सूचना मेरे हस्ताक्षर और मुहर के अधीन आज दिनांक २९.०५.२०२३ को जारी की गई।				आयुक्त
नगर परिषद, हिण्डौन				